



ERITREAN REVOLUTIONARY DEMOCRATIC FRONT

ደምዳሚ አዋጅ ገይ-ውድባዊ ጉባኤ ሰውራዊ ዲሞክራሲያዊ ግንባር ኤርትራ(ሰደግኤ)

ገይ-ውድባዊ ጉባኤ ሰውራዊ ዲሞክራሲያዊ ግንባር ኤርትራ(ሰደግኤ)፡ ድሕሪ-ቀትሪ 17 ለካቲት 2017፡ ወከልቲ መሓዙት ውድባትን ዕዳማት አጋይሽን ኣብ ዝተረኸቡሉ፡ ብጉጅለ ባህሊ መዓስከር ስደተኛታት ኤርትራውያን ተሰንዮ ብድምቀት ተኸፊቱ። ፈለማ አሰናዳዊት ሽማግሌ ጸብጸብ ንጥፊታታ አቕረበት። ብምቕጻል፡ ወከልቲ መሓዙት ውድባት፡ ገይ-ውድባዊ ጉባኤ ጠመተ ሂቡ ክርእዮም ዘለዎ እዋናውያንን ስትራቴጂካውያንን ጉዳያት አልዒሎም መልእኽቶም አመሓላሊፎም። ንጉባኤና ድማ፡ ዓወት ተመንዮም። አቢ-መንበር ውድብ ድማ፡ ነቶም ዕድመና አኽቢሮም ብአካል ዝተረኸቡ ወከልቲ መሓዙት ውድባትን ዕዳማት አጋይሽን ከምኡ'ውን መልእኽቶም ዝሰደዱ መሓዙት ውድባት ምስጋንኡ አቕረቡ። ዝቕረቡ ርእይቶታት፡ ገይ-ውድባዊ ጉባኤና ግብእ ሚዛን ሂቡ ክዝትየሎም ምዃኑ ብምርግጽ መደርኡ ዛዘመ። ገይ ውድባዊ ጉባኤና፡ ስሩዕ ስርሑ ዝጀመረ፡ ብ 18 ለካቲት 2017፡ ካብ ውሽጡ 5 አባላት ዝሓዘት ፕረዚደንት ብምምራጽ እዩ።

**ዝኸበርኩም ህዝብታት ኤርትራ፡-** ገይ-ውድባዊ ጉባኤ ሰደግኤ፡ ኣብ ፍሉይ ዓለማዊ፣ ዞባውን ከባብያውን ኩነታት ብሓፈሻ፡ ሃገራዊ ኩነታት ድማ ብፍላይ እዩ ዝተሰላሰለ። ኣብ ዓለማዊ መዳይ፡ ኣብ ምንጎ ልዕሊ ሓያላን ዝካየድ ዘሎ ናይ መን ዓብለለ ምንሕናሕ፡ ብዝለዓለ ደረጃ ይቕጽል ምህላዉ ተመልከተ። ምስ መስርሕ ምርጫን ውጽኢትን ፕረዚደንት አሜሪካ ተታሓሒዙ፡ ካብ'ታ ሃገር ሓሊፉ፡ ንዓለምና ብኹሉ መዳይ ዝጸልዉ ምዕባላታት፡ አትኩሮ ዘድልዮም ተርእዮታት ይቀላቕሱ ምህላዎም አስተብሃለ። ብቕረባ ምክትታል ከምዘድሊ አመልከተ።

ገይ-ውድባዊ ጉባኤ፡- ኣብ ዞባ ማምብራቕ ዝበቐለ ግብረ ሽብራዊ ጉጅለ ዳዕሽ(አይሲስ) ካብ መደበኛ ሓሊፉ፡ ንከባቢናን ዓለምናን ኣሉታዊ ጽልዎ እናዕረፈ፡ ስግኣት እናፈጠረ ምምጽኡ ተመልከተ፤ ብዝተወሃሃደ ቃልሲ፡ ምንቅስቃሴ ንምዕጋት፡ ካብኡ ንላዕሊ'ውን ንምድምሳሴ ከካየድ ዝጸንሐን ዘሎን ወታደራዊ ወፊራ ውጽኢቱ ረአዩ። ምስ ብዙሕነታዊ ክውንነት ህዝብታት ፈጸሙ ዘይሳነ፡ ነቲ ዝበቐለሉ አማኒ ሃይማኖት እስልምና'ውን ዘይውክል ጥሩፍ አተሓሳስባ ዝተሓንገጠ ጉጅለ ምድኻም ማለት፡ ኣብ ሰላምን ምርግጻን ዓለምና ብሓፈሻ፡ ንከባቢና ድማ ብፍላይ፡ አወንቂ ትርጉም ከምዘለዎ ገምገመ።

**ዝኸበርኩም ደለይቲ ለውጢ ህዝብታትና፡-** ገይ-ውድባዊ ጉባኤ ሰደግኤ፡ ፍሉይ አቕልቦ ሂቡ ዝዘተየሉ፡ ፖሎቲካዊ ቅልውላው ሃገረ የመንን ኢድ ምትእትታው ፋሽስታዊ ስርዓት ኢሳይያስ/ህግደፍን እዩ። ኩነታት የመን ቀልቢ ስሒቡ፡ ዓውደ ግጥም ዝተፈላለዩ ሒሳባት ዘለዎም መንግስታት ኮይኑ ኣሎ፤ ትማሊ እሙን ልኡኽን መጋበርያን መንግስቲ ኢራን ኮይኑ፡ ንሓይልታት ተቐምጣ ውድብ ሑቲ፡ ከሰልጥን፣ ከዕጥቕን ከዋፍርን ዝጸንሐ ገባቲ ስርዓት ህግደፍ፡ ተገልቢጡ ኣብ ጎድኒ'ቲ ብስዑዲ ዝምራሕ ወታደራዊ ጥምረት ሃገራት አዕራብ ከምዝተሰለፈ አረጋገጸ። እዚ ሓድሽ አሰላልፋ'ዚ ፖሎቲካዊ፣ ማሕበረ-ቁጠባዊ፣ ወታደራዊ፣ ጸጥታውን ዲፕሎማሲያውን ሒሳባት መጠባቢ ዝገበረ ምዃኑ ተገንዘበ።

ፋሽስታዊ ስርዓት ህግደፍ፡ ኣብ ዞባ ቀርኒ አፍሪቃ ብሓፈሻ፡ ኣብ ሃገረ ሶማሊያን ጅቡቲን ድማ ብፍላይ፡ ኢዱ እናእተወ ሰላምን ምርግጻን ከዘርግ ብምውፋሩ፡ አደብ ከገዝእ ብተደጋጋሚ ዝተዋሃቦ ምኽርን ማዕዳን ብትዕቢት ተነፊሑ ክቕበሎ ብዘይምኽኣሉ ዝተበየነሉ ማዕቀብ፡ ቡብእዎኑ እናሓየለ ከምዝመጸ ዝፍለጥ እዩ። እዚ ስርዓት'ዚ ብውሳኔ ማዕቀብ፡ ከቢድ ቁጠባዊ ሰሎሎ እናአተዎ፣ ወታደራዊ ዓቕምታቱ ዘዳኸሞ፡ ኣብ ከቢድ ዲፕሎማሲያዊ ተነጻሎ ዝረግረን ብምዃኑ፡ ካብዚ ዓዘቕቲ'ዚ ንምውጻእ ከካይይ ናይ ዝጸንሐ፡ ዓቕሊ ጽብታዊ ወፍሪ መግለጺ ምዃኑ ገምገመ። ገባቲ ስርዓት ህግደፍ፡ ካብ ጸቢብ ጉጅላዊ ረብሕኡ ተበጊሱ፡ ሕብሩ እናቕያየረ ዝገብሮ ዘሎ ኢድ ምትእትታው፡ ህዝብታት ኤርትራ፡ ምስ ህዝቢ የመንን ፖሎቲካዊ ሓይልታቱን፡ ብቕሊሉ ክሕከኽ ዘይክእል ቂምን ቅርሕንትን ዝወልድ ብምዃኑ፡ አዝዩ ከምዝተሓሳሰበ አመልከተ። እዚ ምትእትታው'ዚ፡ ካብ ድልዩትን ፍቓድን ህዝብታት ኤርትራ ወጻኢ ዝፈጸሞን ዘይውክሎምን ብምዃኑ፡ ብተረር ከም ዝኹኑና አረጋገጸ። ምስ ኩነታት የመን ተታሓሒዙ ኣብ ቀይሕ ባሕሪ፡ ካብኡ ሰጊሩ ድማ፡ ወደብና ዓሰብ መናሃርያ ወታደራት አዕራብ ክትከውን ምፍቃዱ፡ ብትሪ ከምዝቃወሞ አመልከተ። እዚ አራግጽ'ዚ ብዲፕሎማሲያዊ ጻዕሪ ናብ ንቡር ቡቱኡ ንምምላስ ዝጠልቦ ጻዕሪ ከቢድ ምዃኑ ጥራሕ ዘይኮነስ፡ ምስ ህላወ እዚ ሰራዊት'ዚ ተታሓሒዙ፡ ንላሕኹ ጥሩፍ ምንቅስቃሴ፡ ባብ ከይኸፍት ብዝለዓለ ቱኸረት ምክትታል ከምዘድልዮ አተሓሳስቦ።

ገይ-ውድባዊ ጉባኤ ሰደግኤ፡- ፖሎቲካዊ ኩነታት ሃገራት ከባቢና ብሓፈሻ፡ ጽልውኡ ኣብ ዲሞክራሲያዊ ቃልስና ድማ ብፍላይ ፈተሽ፡፡ ኣብ ክለ ከባቢያዊ ኩነታት ፍሉይ ቱብረት ሂቡ ዝተመያየጠሉ ድማ፡ ኩነታት ኢትዮጵያ እዩ፡፡ ኢትዮጵያ ብኣመራርሓ ኢህወደግ ተመዝግቦ ዘላ ምዕባል፡ ብቅኑዕ ህዝባዊ ዲሞክራሲያዊ ዕላማታት ዝተመርሐ፡ ናይ ሰላም፡ ዲሞክራሲን ልምዓት ስትራቴጂ ውጽኢት ምዃኑ ገምገመ፤ ቡቲ ካልእ መዳይ፡ ምስ ብዙሕነታዊ ክውንነት ኢትዮጵያን ኣብ ውሽጢ ኣካላትን ኣባላትን ኢህወደግ እናተራእዩ ብዝመጸ ዝተፈላለዩ ድኽመታት ተኣሳሲሩ ዝተሸሰተ፡ መስርሕ ሰላምን ምርግጋእን ዝዘርግ፡ ዲሞክራሲያዊ ጉዕዞ ዘበርዕን ተስፋ ልምዓት ዝኾልፍ ተርእዮ ንምፍታሕ ዝተኸተሉዎ ኣንፈት፡ ኣብ መስርሕ ዲሞክራሲያዊ ቃልስና ዓቢይ ትምህርቲ ከምዝኾነና ኣስሚሩሉ ሓለፈ፡፡ ፋሽስታዊ ስርዓት ኢሳይያስ/ህግደፍ፡ ብዙሕነታዊ ክውንነት ኢትዮጵያን ገና ዘይተሰገሩ ድሕረታትን እናመዝመዘ፡ ነቲ ሱር እናሰደደ ዝኸይድ ዘሎ ፌዴራላዊ ዲሞክራሲያዊ ስርዓት ንምብርዓን፡ ዝዓለመ ሰራም ወፍሪ ከካይድ ምጽንሑ ኣስተውዓለ፤ እዚ ድማ፡ መቐጸልታቲ ኣብ ልዕሊ ህዝብታት ኤርትራ ንልዕሊ 25 ዓመታት እናውረደ ዝመጸ ዘስካሕክሕ ጭቕና ምዃኑ ብምግንዛብ፡ ኣጥቢቐ ከምዝኹንኛን ከምዝቃለሶን ኣረጋገጸ፡፡

ገይ-ውድባዊ ጉባኤ፡ ብዕምቕትን ብስፍሓትን ዝተመያየጠሉ ዛዕባ፡ ኣብ ህሉው ኩነታት ሃገርና፡ ብዛዕባ ፋሽስታዊ ስርዓት ኢሳይያስ/ህግደፍ፡ ሃለዎት ህዝብታትናን ኩነታት ሓይልታት ተቐውሞናን እዩ፡፡ ፖሎቲካዊ፣ ማሕበረ ቁጠባዊ፣ ወታደራዊ፣ ጸጥታውን ዲፕሎማሲያውን ወፍሪ ፋሽስታዊ ስርዓት ኢሳይያስ/ህግደፍ፡ ብቐንዱ ብውሽጡ እናመሸመሸ ዝኸይድ ዘሎ መሓውራቱ ብምጽጋን፡ ዕድመ ስልጣን ንምግባር ዝዓለመ ምዃኑ ኣነጻጸ፡፡ ርእሰ ፋሽስት ኢሳይያስ፡ ኣብ ሃገርና ፖሎቲካዊ ጸገና ንምግባር ሕልሚ ዘይብሉ፡ መልክዕምበር ውደባዊ ሃለዎት ዘይጸንሑ ህግደፍ፡ ዳግም ጸጋጊኑ መሪሕ ፋሽስታዊ ስርዓቱ ኮይኑ ክቐጽል ተለሙ ይንቀሳቐስ ምህላው ረኣዩ፡፡ ቡቲ ካልእ ወገን ድማ፡ ቅዋም 97 ከም ዝሞተን፡ ሓድሽ ቅዋም ኣብ ምንጻፍ ከምዘሎ ምእዋጁ፡ ኣብ ልዕሊ ህዝብታት ኤርትራ ዘለዎ ክቱር ንዕቅት ዘንጸባርቐ ምዃኑ ገምገመ፡፡ ክንደይ ዲስኩር ዝተነፍሐሉ፡ ህዝቢ ተመያይጡ ብሃገራዊ ባይቶ ጸዲቐ ዝተባሃለ ቅዋም 97፡ ንህዝብታትና ዘበርከቶ ነገር ዘየለ ክነሱ፡ ከም ብሓድሽ ብዝገደፍ ቅዋም፡ ጸግ ህዝብታትና ከምዘይከሓስ ብምንጻር፡ እዚ ናይ ዓዋሉ ጸወታዚ ንዲፕሎማሲያዊ መዓላ ጥራሕ ተባሂሉ ዝተዳለወ፡ ዝኣረገ ተዋሰኑ ምዃኑ ኣስመረሉ፡፡ ብዘይምቁራጽ ክቃላዕ ድማ ወሰነ፡፡

ፋሽስታዊ ስርዓት ኢሳይያስ፡ ብተደጋጋሚ ማዕቀብ ዝኣተዎ ዓሚቕ ሰሎሎ ከለዓለሉ፡ ላዕልን ታሕትን ኣብ ዝብለሉ እዋን፡ ኣብ ልዕሊ ህዝብታትና ብሓፈሻ፡ ኣብ ልዕሊ መንእሰያትን ደቂ ኣንስትዮን ድማ ብፍላይ፡ ከውርዶ ዝጸንሐ ከቢድ ገበን ግህሰት ሰብኣዊ መሰላት፡ ሓጽር ኤርትራ ሰጊሩ ኣብ መላእ ዓለም ብምቅልዑ፡ ከዕርፈሉ ዝኸለል መዘዝ ኣጨኒቐዎ፡ ዓቕሊ ጸብታዊ ወፈራ ተታሓሒዞ ምጽንሑን ምህላውን ተመልከተ፡፡ እቲ ብመርማሪ ጉጅለ ሰብኣዊ መሰላት ኣብ ኤርትራ፡ ብሰፊሑን ብዕምቕትን ተጸጊዑ ናብ መጋቢያ ዓለም ዝተቐልዐ መሪር ሓቂ፡ ማዕበላዊ ደገፍ ደለይቲ ለውጢ ኤርትራውያን ዝረኽቡ ኮይኑ፡ መንግስቲ ህግደፍ ኣብ ዕብድብድ ኣትዩ፡ ነውርታቱ ኣብ መጋቢያታት ክተፍእ ዝተቐሰበሉ፡ ሕሉፍ ሓሊፉ ነቶም ልኣላውነትን ነጻነትን ሃገርና ዘይወሓጠሎም ትምክሕተኛታት ሓይልታት ኢትዮጵያ ሓዙ፡ ኣብ ኣደባባይት ብሰላማዊ ስልፊ ክቃወም ዝተገደደሉ፡ ኣብ መስርሕ ዲሞክራሲያዊ ቃልስና ኣገዳሲ ትርጉም ዘለዎ ተርእዮ ማዕቢሉ ምህላው ገምገመ፡፡ ብብእዋኑ ናይ ሕስረት ካባ እናተገምገመ ዝመጸ ፋሽስታዊ ስርዓት ህግደፍ፡ ዝወርዶ ዘሎ ከቢድ ኪሳራ ንምዕጻፍ ከይሰልከዩ ተዋፈሩ ምህላው ድማ ተመልከተ፡፡ ደለይቲ ለውጢ ዝኾና ውጹዓት ተቐላሰቲ ኤርትራውያን፡ ኣብ ኣደባባይት ዝማዕበላ ሃገራት፡ ክፉእ ምስሊ ፋሽስታዊ ስርዓት ህግደፍ ብምቅላዕ ዝረኽቡናዮም ዲፕሎማሲያዊ ዓወታት ዓቂብና፡ ብቐንዱ ኣብ ውሽጢ ሃገርና እነካይዶ ዲሞክራሲያዊ ቃልስ ኣብ ምጥንኻር ክነውዕሎ፡ ሓያል መኸተና ክነተዓጸጽ፡ ገይ-ውድባዊ ጉባኤ ኣዘኻኸረ፡፡

ፋሽስታዊ ስርዓት ህግደፍ፡ ፖሎቲካዊ ስልጣን ከደልድል ካብ ምጽዓር ሓሊፉ፡ መነብብር ህዝብታትና ከማሓይሽ ፈቲኑ ከምዘይፈልገዎ ዘረጋገጸ ገይ-ውድባዊ ጉባኤ፡ ብሕጽረት ዝተፈላለዩ ማሕበራዊ ኣገልግሎታት፡ በብዕለቱ ክገርፎም ምጽንሑ ከይኣኸሎ፡ ሕሉፍ ሓሊፉ ባጤራ ናቕፋ ክቐየር ብምእዋጅ፡ ገንዘብ ህዝቢ ኣብ ባንክታቱ ዓሺጉ፡ መዓልታዊ ሂወቶም ይቆጸጸር ምህላው ገምገመ፡፡ ህዝቢ ኣብ ከቢድ ስግኣት ክወድቕ ንምግባር ድማ፡ ክሳብ 70 ዓመት ዕድመ ዘለዎም ሽማግሌታት ወለዲ ናብ ታዕሊም ክወርዱ፡ ብረት ክዓጥቁ፡ ለይታዊ ሓለዎ ክወጹ እናገደደ ምጽንሑ ረኣዩ፡፡ መንእሰያት ቀሲኖም ማሕበራዊ ሂወቶም ዝመርሑሉ ዕድል መለኡ ክኾልፍ፡ ግፋን ታዕሊም ሳዋን ኣጠናኺሩ ክቐጽሎ ምጽንሑን ምህላውን ተመልከተ፡፡ ኣባላት ሓይሊ ምክልኻል ኤርትራ፡ ብዋሕዲ ደመወዝ፡ ወለዶምን ስድራ ቤቶምን ክመርሑ ዘይክእሉ፡ ንቡር ሓዳር መስሪቶም ማሕበራዊ ሂወት ከስተማቕሩ ዘይተዓደሉ፡ ኣብ ትሕቲ ጨካን ወታደራዊ ሕግታት ተቐይዶም ዝነበሩ ዘለዉ፡ ቀንዲ ግዳይ ክፋል ህዝብታት ኤርትራ ምዃኖም ገምገመ፡፡ ኣብ ዓዶም ምንባር ሓርቢቱም፡ በብመዓልቱ ብበዝሒ ናብ ስደት ዝቃልዑ ዘሎዉ ድማ፡ ብቐንዱ፡ እዞም ሞቶር ምዕባል ሃገር ዝኾኑ መንእሰያት፡ ኣባላት ሓይልታት ምክልኻል ምዃኖም ኣቐመጠ፤ ህዝብን ሃገርን ካብ ኣንጻላልዮም ዘሎ ናይ ብርሰት ሓደጋ ኣብ ምድሓን ይኹን፡ ዘተኣማምን ዲሞክራሲያዊ ስርዓት ኣብ ምትካል ዘይትካእ ተራ ስለዘለዎም፡ ኣብ ጎድኒ ውጹዕ ህዝባዊ ተሰሊፎም ዕድመ ፋሽስታዊ ስርዓት ንምሕጻር ክቃለሱ ገይ-ውድባዊ ጉባኤ ጸወዐ፡፡

ገይ-ውድባዊ ጉባኤ ሰደግኤ፡ ብሰንኪ ፋሽስታዊ ስርዓተ ምሕደራ ኢሳይያስ/ህግደፍ፡ በብእዋኑ ካብ ዓዶም ተፈናቂሎም ፎቕዶ ስደት ፋሕፋሕ ዝብሉ ዘለዉ ኤርትራውያን ብሓፈሻ፡ መንእሰያትን ደቂ ኣንስትዮን ድማ ብፍላይ፡ ኩነታቶም ብሰፊሑ ተመልከተ፡፡ ስደተኛታትና ኣብ ውሕሰነት ዘይብሉ ጉዕዞ ምድረ-ቡዳታት ሲናይን ሰሃራን፡ ከምኡውን ማእከላይ ባሕር ንምቕራጽ ኣብ ዝገብሩዎ ጸዕሪ፡ ብተደጋጋሚ ንዘሰቅቐ መቐዘፍቲ ክቃልዑ ምጽንሑም፡ ዝተሰመዖ ዓሚቕ ሓዘን ገለጸ፤ ሎሚውን፡ ስደት ዘየቋርጽ ኮይኑ ይቐጽል ምህላው ኣዝዩ ከምዘተሓሳስቦ ኣመልከተ፡፡ በዕድል፡ ናብ ኣውሮጳ ዝሰገሩ ወገናትና ድማ፡ ብቐዕ ሰብኣዊ ክንክንን ፖሎቲካዊ ዑቕባን ዝረኽቡሉ ዕድል እናጸበበ ብምምጽኡ፡

ከም ዘሰከፎ ኣረጋገጸ። ስደት ጊዝያዊ ፍታሕግምበር ዘላቕነት ዘይብሉ። ንውርደትን ጸገምን ዘቃልዕ ብምዃን፡ ውጹዓት ህዝብታትና ብሓፊሻ፡ መንእሰያትና ድማ ብፍላይ፡ ተሪር ቅልጽምም ኣብ ምውጋድ ፋሽስታዊ ስርዓት ህግደፍ ከውዕሉዎ ጸወዐ። ኣብዚ እዋንዚ እናበረኸ ዝኸይድ ዘሎ ተቓውሞን ቃልስን መንእሰያትና ጎልቢቱ፡ ብቕኑዕ ኣንፈት ክቕጽል ዘኸእሎ ምድግጋፍ ክገብር ድሉውነቱ ኣረጋገጸ። ደቂ ኣንስትዮ ኤርትራውያን፡ ኣብ ትሕቲዚ ስርዓት ይኹን፡ ኣብ ስደት ዘጋጥሙን ዘሎ ፍሉይን ዘስካሕክሕን ጸገማት ዝዳህሰሰ ጉባኤ፡ ንኹሎም ቫሕጣይ ስልትታት ፋሽስታዊ ስርዓት ህግደፍ መኪተን፡ ምእንቲ ጸታዊ ማዕርነተንን ዘላቕ ረብሐኣንን፡ ኣብ ዲሞክራሲያዊ ቃልሲ ብስፍሓት ክሳተፉ ጸውዒቱ ኣቕረበ።

7ይ-ውድባዊ ጉባኤ፡ ኣብ ህሉው ኩነታት ሓይልታት ተቓውሞና ብሰፊሑ ዘተየ። ብሓምላ 2011 ዝመስረትናዮ ሰፊሕ ጽላልና ኤርትራዊ ሃገራዊ ባይቶ፡ ብህዝብታትና ትጽቢት ዝተገበረሉ ሃገራዊ ዕዮ ምዕማም ስኢኑ፡ ኣብ ሕሱም ደውታ ወዲቑ ምህላዉ ኣረጋገጸ። ቀንዲ ጠንቂ ናይዚ ዓሚቕ ፖሎቲካዊ ቅልውላውን ደውታን ድማ፡ ጸቢብ ጉጅላውን ውድባውን ሒሳባት ላለዎት መራሕቲ ውድባት ዝወለዱ ምዃኑ ገምገሙ። ካብዚ ደውታዚ ብዘተኣማምን ብምውጻእ፡ ናብ ዕጢት 2ይ-ሃገራዊ ጉባኤ ንምእታው ተጀሚሩ ዘሎ መስርሕ ዘተ ንምዕዋት፡ ውድብና ሰደግኤ ምስ መሓዙቱ ፖሎቲካዊ ውድባት ተወሃሂዱ፡ ኣብ ቅኑዓት መትከላዊ መርሆታት ተመስሪቱ ከካይዶ ዝጸንሐ ጸዕሪ ኣጠናኺሩ ክቕጽለሉ ወሰነ። ብተወሳኺ፡ ናይ ህዝብታትና እዋናውያንን ተባራዕትን ሕቶታት ማእከል ዝገበሩ ዕላማታትን መትከላትን ዝተሓንገጠ፡ ሰፊሕ ሕብረ ብሄራዊ ግንባር ፖሎቲካዊ ውድባት ንምምስራት ዝተጀመረ ጸዕሪ ንምዕዋት፡ ቃልሱ ኣጠናኺሩ ክቕጽል ወሰነ።

7ይ-ውድባዊ ጉባኤ፡- ሰደግኤ ምስቶም ብፖሎቲካዊ መደብ ዕዮ ዝመሳሰሉዎ መሓዙት ብሄራውን ሕብረ-ብሄራውን ውድባት፡ ብደረጃ ሰፊሕ ዲሞክራሲያዊ ግንባር ተጠሚሩ ክቃለስ ዘለዎ ድሉውነት ብምርግጋጽ፡ ንሕሉፍ ጉዕዞና ገምጊምና፡ ካብ ተሞኩሮና ተማሃርና ንግብራዊነቱ ብዕቱብነት ክንቃለስ ጸውዒቱ ኣመሓላለፈ። ኣብ ህዝባዊ ዲሞክራሲያዊ መደብ ዕዮ፡ ሕገ-ህንጻ፡ መልክዕ ውድባን እዋናውያን መድረኻዊ ፖሊሲታትን ናይ ሓባር እምነት ዘሎና ሕብሄራዊ ውድባት ድማ፡ ናብ ሙሉእ ሓድነት ንምስጋር ድሉው ምዃኑ ኣረጋገጸ። ንተግባራውነቱ ድማ፡ ከይተሓለለ ክቃለሰሉ ወሰነ።

7ይ-ውድባዊ ጉባኤ፡ ናይ ሰለስተ ዓመትን ፈረቓን ንጥፈታት ማ/ሽማግሌ ብዕምቕት ገምገመ፤ ሓያላት ጎድንታት ውድብና ተዓቂቦም ብዝበለጸ ተጠናኺሮም ክቕጽሉ፡ ድኽመታትና ድማ መንቀሊኦም ብዕምዕቕት ኣለልዩ፡ ንመጻኢ ክእረሙ ኣዘኻኸረ። ኣብ ንድፍታት ፖሎቲካዊ መደብ ዕዮን ሕገ ህንጻን ሰፊሕን ዓሚቕን ምይይጥ ኣካይዱ ዘድሊ ምምሕያሽ ብምግባር ኣጽደቐ። ኣገደስትን እዋናውያንን ፖሎቲካዊ ውሳኔታት ኣመሓላለፈ። ካብ ውሽጡ ኣባላት ማ/ሽማግሌ፡ ብዲሞክራሲያዊ ኣገባብ መረጸ።

ኣብ መደምደምታ፡- መንግስቲ ኢህወደግን ህዝብታት ኢትዮጵያን፡ ናብ ሃገሮም ብብእዋኑ ዝውሕዙ ዘለዉ ኣሸሓት ስደተኛታት ኤርትራውያን፡ ብሕውነታዊ መንፈስ እናተቐበሉ ብሰላም ዝነበሩሉ ጥጡሕ ባይታ ኣብ ምፍጣር ጥራሕ ከይተወሰኑ፡ መንእሰያት ተማሃሮና ኣብ ዝተፈላለዩ ዩኒቨርሲታት ኢትዮጵያ፡ ክመሃሩ ዝህቡ-ምም ዘለዉ ዕድል ኣመስገኑ። ብተወሳኺ፡ 7ይ ውድባዊ ጉባኤና፡ ካብ ቅድመ ምድላው ጀሚሩ፡ ብሰላም ተሰላሲሉ ብዓወት ክዛዘም፡ ጥጡሕ ናይ ቃልሲ ባይታ ብምፍጣርም፡ ልዑል ምስጋንኡ ገለጸ። ንመጻኢውን ዲሞክራሲያዊ ቃልሲ ህዝብታትና፡ ኣብ መፈጸምትኡ ክሳብ ዝበጽሕ፡ ከም ቀረባ ጎረቤት ሃገር፡ መሓዛን ፈታዊ መንግስትን ህዝብን መጠን፡ ደገፎም ኣጠናኺሮም ክቕጽሉዎ ኣተሓሳሰበ። 17 ለካቲት 2017 ብድመቕ መኸፈቲ ዝተጀመረ 7ይ-ውድባዊ ጉባኤ ሰደግኤ፡ ብ21 ለካቲት 2017 ብዕጢት ጽንብል ተዛዘመ።

ፖሎቲካዊ ውሳኔታት 7ይ-ውድባዊ ጉባኤና ንምዕዋት ክንቃለስ ኢና!!  
ቅኑዕ መስመርን ኣፋሽን ሒዝና ጽንኩር መድረኽ ብምስጋር፡ ክንዕወት ኢና!!  
ዝኸርን ክብርን ንጀጋኑ ሰማእታትና!!

7ይ-ውድባዊ ጉባኤ፡  
ሰውራዊ ዲሞክራሲያዊ ግንባር ኤርትራ(ሰደግኤ)  
21 ለካቲት 2017.